

کانشیبیل محمد خالد کی نماز جنازہ ادا کر دی گئی۔

شہید کانشیبیل کے بچوں کے تعلیمی اخراجات محکمہ پولیس سندھ اٹھائے گی۔ آئی جی سندھ

کراچی 07 اپریل 2019ء۔

ڈیفنس فیز 6 میں نامعلوم ملزمان کی فائرنگ سے شہید ہونے والے کانشیبیل محمد خالد ولد محمود کی نماز جنازہ پولیس ہیڈ کوارٹر گارڈن ساؤتھ میں ادا کر دی گئی۔ اس موقع پر پولیس کے چاک وچو بند دستے نے شہید سلام پیش کیا۔ نماز جنازہ میں آئی جی سندھ ڈاکٹر سید کلیم امام، ایڈیشنل آئی جی اسپیشل برانچ سندھ، ایڈیشنل آئی جی مشتاق احمد مہر، رکن صوبائی اسمبلی شہریار مہر سمیت ڈی آئی جی ساؤتھ، ایسٹ، ضلعی ایس ایس پیز کراچی، رینجرز سندھ کے افسران / جوانوں کے علاوہ شہید کانشیبیل کے ورثاء و دیگر لواحقین / دوست احباب / اہلیان علاقہ نے کثیر تعداد میں شرکت کی۔

شہید کانشیبیل کی عمر 35 سال تھی اور وہ تھانہ ورخشاں میں تعینات تھا۔

آئی جی سندھ نے شہید اہلکار کے ورثاء سے تعزیت اور دکھ کا اظہار کرتے ہوئے شہید کانشیبیل کی خدمات کو خراج عقیدت پیش کیا اور والدین سے کہا کہ شہید کے بچوں کے تعلیمی اخراجات محکمہ پولیس سندھ برداشت کریگا۔

انہوں نے موقع پر موجود افسران کو شہید اہلکار کے ورثاء کے لیے محکمانہ مراعات کے جملہ ضروری قانونی امور کو جلد سے جلد مکمل کرنے کے بھی احکامات دیئے۔